



ಕುಂಡದ ಗಿಡಕ್ಕೆ ಬ್ರಹ್ಮಾಂಡದ ಬಳಕೆ ಸದಾ ಬಹಾರ್

- ಡಾ. ಸತ್ಯ

ಹೆಚ್ಚಿಂದರೆ ಎರಡಡಿ ಬೆಳೆಯುವ ಸದಾ ಬಹಾರ್ ನಿಮ್ಮ ಮನೆಯಂಗಳದ ನಿತ್ಯ ಹೂ ಬಿಡುವ ಉಪಕಾರಿ ಗಿಡ. ಇದರ ಮೂಲ ಮಡಗಾಸ್ಕರ್. ಆದರೆ ಇಂದು ಬಹುತೇಕ ನಮ್ಮದೇ ಆಗಿರುವ ಸದಾಬಹಾರ್ ಗಿಡಕ್ಕೆ ಸದಾ ಹೂ, ಸದಾ ಪುಷ್ಪಿ, ನಿತ್ಯ ಪುಷ್ಪಿ, ಕಾಶಿ ಕಣಗಿಲೆ ಎಂಬ ಹೆಸರಿದೆ.

ವರುಷದ ೩೬೫ ದಿನವೂ ಹೂ ಬಿಡುವ ಈ ಸಸ್ಯಕ್ಕೆ ಹೆಚ್ಚಿನ ಪಾಲನೆ ಪೋಷಣೆ ಬೇಡ. ಬಹಳ ಸುಲಭವಾಗಿ ಮನೆಯಂಗಳದ ಪಾತಿ ಅಥವಾ ಮಣ್ಣಿನ ಗೋಣಿ ಅಥವಾ ಚಟ್ಟಿಯೊಳಗೆ ನೆಟ್ಟು ಬೆಳೆಯುವ ಸೌಕರ್ಯ. ಅಜ್ಜಿ ಬಿಳಿಯ, ನಸುಗುಲಾಬಿ ರಂಗಿನ, ದಟ್ಟ ಕೆಂಪಿನ, ಬಿಳಿಯ ಹೂವಿಗೆ ಕೆಂಪು ಮಿಶ್ರಗೊಂಡ ನಾನಾ ಬಣ್ಣದ ಹೂ ಬಿಡುವ ಸದಾ ಬಹಾರ್ ನಿಜಕ್ಕೂ ಮನೆಯಂಗಳದ ಶೋಭೆಯೆ ಸೈ.

ಸದಾ ಬಹಾರ ಸಂತಾನ ಅಭಿವೃದ್ಧಿ ಸಹ ಬಹಳ ಸರಳ. ಹೂವಿನ ಪಕಳೆ ಉದುರಿದ ತರುವಾಯ ಪುಷ್ಪಪಾತ್ರೆಯ ಬುಡದಲ್ಲ ಸಾವಿವೆ ಕಾಯಿಯ ತೆರನಾದ ಜೋಡಿ ಕಾಯಿ ಮೂಡುತ್ತದೆ. ಹಸುವಿನ ಜೋಡಿ ಕೊಂಬಿನಂತೆ ಒಡಮೂಡುವ ಈ ಕೋಡು ಬಲತ ತರುವಾಯ ಒಳಗೆ ಬೀಜ ಸಾಲು ಬಿಡು ಮಣ್ಣು ಸೇರಿದರೆ ಸಾಕು. ಹೊಸ ಸಸಿ ಸಿದ್ಧ. ಕೆಲವೊಮ್ಮೆ ಬಲತ ರೆಂಬಿಯನ್ನು ಹದಮಾಡಿದ ಪಾತಿಯ ಹಸನು ಮಣ್ಣಿಗೆ ಊರಿದರೆ ಸಹ ಹೊಸ ಸಸಿ ಸಿದ್ಧ. ಸದಾ ಬಹಾರ್ ಪಾಲನೆಗೆ ಬಹಳ ನೀರಿನ ಅಗತ್ಯ ಇಲ್ಲ. ಸಕಲ ರೋಗ ಸಂಜೀವಿನಿ ಸದಾ ಬಹಾರ್ ಸಸ್ಯಕ್ಕೆ ಅಂತಹ ಕಾಯಿಲೆ ಸಹ ಬಾರದು. ಹಾಗಾಗಿ ನೆಡುವ ಮತ್ತು ಹೂ ಬಿಡುವ ಸೌಕರ್ಯ ಸದಾಪುಷ್ಪಿಯದು. ಕಡಿಮೆ ಶ್ರಮ. ಮನಸ್ಸಿಗೆ ಹೆಚ್ಚು ಮುದವೀಯುವ ಸೌಲಭ್ಯ. ಎಪೊಸೈನೇಸೀ ಎಂಬ ಸಸ್ಯ ಕುಲದ ಸಂತಾನವಿದು. ಎಲೆ ಕಿತ್ತರೆ, ಹೂ ತೊಟ್ಟಿನ ಬುಡದಲ್ಲ ಬಿಳಿ ಹಾಲೊಸರುವ ಗುಣ. ಎದುರು ಬದುರು ಎಲೆ ಜೋಡಣೆ. ದಟ್ಟ ವಾಗಿ ದಪ್ಪನೆ ಹೊಳೆಹೊಳೆವ ಸುಂದರ ಹಸಿರಲೆ. ಅಂಡಾಕಾರದ ಎಲೆಗಳು. ಕವಲು ರೆಂಬಿಯ ತುದಿ ಅಥವಾ ಗಿಡದ ತುದಿಗರಳುವ ಹೂಗುಚ್ಚ. ಮಡಗಾಸ್ಕರ್ ಪೆರಿವಿಂಕಲ್ ಎಂಬ ಅಂಗ್ಲ ಹೆಸರಿನ ಈ ಗಿಡಕ್ಕೆ ಕೆಥೆರಾಂಥಸ್ ರೋಸಿಯಸ್ ಎಂಬ ಸಸ್ಯ ನಾಮವಿದೆ.

ಮನೆಯಂಗಳದ ಅಂದಗಾತಿ ಸದಾಹೂವಿನ ಹಿಂದೆ ಅದರ ಅರ್ಬುಡ(ಕ್ಯಾನ್ಟರ್) ನಿವಾರಕ ಗುಣ ಕರ್ಮದ ರೋಚಕ ಕತೆ ನಿಮಗೆ ತಿಳಿದಿದೆಯೇ? ಅಮೆರಿಕೆಯ ವೈದ್ಯ ವಿಜ್ಞಾನಿಗಳಬ್ಬರು ಸುಮಾರು ೫೦ ವರ್ಷಗಳ ಹಿಂದೆ ಸಸ್ಯ ಮೂಲದ ಕ್ಯಾನ್ಟರ್ ನಿವಾರಿ ಸಂಜೀವಿನಿಗಳ ತೀವ್ರ ಶೋಧ ನಡೆಸಿದ್ದರು. ಅವರ ಪ್ರಯೋಗಾಲಯಕ್ಕೆ ಕಾಲರಿಸಿದ ನಾನಾ ಬಗೆಯ ಗಿಡ ಮೂಲಕೆಯ ಪೈಕಿ ಸದಾಪುಷ್ಪ ಸಹ ಒಂದು. ಆದರೆ ಇದರ ಎಲೆ ಬಳಸಿ ಪ್ರಯೋಗ ನಡೆಸಿದಾಗ ಒಂದು ಅದ್ಭುತ ಜರಗಿತು. ಕ್ಯಾನ್ಟರ್ ರೋಗದ ಗಂಟನ ಕರಗುವಿಕೆ ಆರಂಭ! ಸಾಕಷ್ಟು ಪರೀಕ್ಷೆ ನಡೆಸಿದ ತರುವಾಯ ಈ ಸಸ್ಯದ ಅರ್ಬುಡ ಪರಿಹಾರಿ ಗುಣ ಪತ್ತೆಗೊಂಡಿತು. ಇಂದಿಗೂ ಸಹ ವಿನ್ಸಿಟಿನ್ ಮತ್ತು ವಿನ್ಸಾಲ್ಟಿನ್ ಎಂಬ ಎರಡು ರಸಾಯನಿಕಗಳ ಚುಚ್ಚು ಮದ್ದುಗಳು ನಿಮ್ಮ ಮನೆಯಂಗಳದ ಸದಾಬಹಾರ್ ಗಿಡದಿಂದ ತಯಾರಾಗುತ್ತಿವೆ. ಮಾರಕ ಕ್ಯಾನ್ಟರ್ ರೋಗದ ನಿಯಂತ್ರಣಕ್ಕೆ ಬಳಕೆಯಾಗುತ್ತಿವೆ ಎಂದರೆ ಹೆಮ್ಮೆಯಾಗುವುದಲ್ಲವೆ?



ಸದಾಬಹಾರ್ ಗಿಡದ ಎಲೆ, ಇಡಿಯ ಗಿಡ ಕಿತ್ತು ತೆಗೆದು ಸ್ವಚ್ಛಗೊಳಿಸಿ ಅದರೊಂದಿಗೆ ನೀರು ಬೆರೆಸಿ ಕಷಾಯ ಮಾಡಿ ಕುಡಿದಿವೆವಿದ್ದಾರೆ. ಅದರಿಂದ ಸಕ್ಕರೆ ಕಾಯಿಲೆ, ರಕ್ತದ ಏರೋತ್ತಡ ನಿಯಂತ್ರಣಕ್ಕೆ ಬಂತು ಎಂದು ಜನಜನಿತದ ಹೇಳಿಕೆ ಮಾತಿದೆ. ಇದಕ್ಕೆ ವೈಜ್ಞಾನಿಕ ಆಧಾರವಿಲ್ಲ. ಆದರೂ ಜನ ಬಳಸುವ ಹೇರಳ ನಿದರ್ಶನಗಳಿವೆ. ಹಾಗೆಯೇ ಅದರ ಕಷಾಯವು ನಿದ್ರಾಜನಕ ಮತ್ತು ಉದ್ದೇಗ ಶಾಮಕ ಬಳಕೆಯುಳ್ಳದ್ದಾಗಿದೆ. ಎಲೆ ರಸವನ್ನು ಮಿತ ಪ್ರಮಾಣದಲ್ಲ ಬಳಸಿದರೆ ಮುಟ್ಟಿನ ರಕ್ತಸ್ರಾವದ ನಿಯಂತ್ರಣ. ಸದಾ ಬಹಾರ್ ಗಿಡದಲ್ಲ ಪತ್ತೆಯಾದ ರಸಾಯನಿಕಗಳ ಸಂಖ್ಯೆ ಸುಮಾರು ಇಪ್ಪತ್ತು. ಇವೆಲ್ಲವೂ ಒಂದಿಲ್ಲೊಂದು ಔಷಧಿಗುಣವುಳ್ಳದ್ದಾಗಿದೆ. ಹಾಗಾಗಿ ಸದಾ ಹೂವಿನ ಬೇರು, ಒಣ ಗಿಡಕ್ಕೆ ವಿದೇಶೀ ಮರುಕಟ್ಟಿಯಿದೆ. ರೈತರು ತಮ್ಮ ಹೊಲಗಳಲ್ಲ ಇದನ್ನು ನೆಟ್ಟು ಬೆಳೆಸಿ ಆದಾಯ ಗಳಿಕೆಯ ಹಾದಿ ಕಂಡುಕೊಂಡಿದ್ದಾರೆ.

ಕೃಷಿ ಮಾಹಿತಿ:

ಯಾವುದೇ ಮಣ್ಣಿನಲ್ಲ ಬೆಳೆಯುವ ಸುಲಭ ಬೆಳೆ. ಸುಮಾರು ೧೦೦ ಸೆ.ಮೀ. ಮಳೆಯಿರುವ ಭೂಮಿಯಲ್ಲ ಬೆಳೆದರೆ ಮಳೆ ನೀರೇ ಸಾಕು. ಧವಳ, ಪ್ರಬಲ್ ಎಂಬ ಬಿಳಿ ಹೂ ತಳಗಳು ಇಂದು ಲಭ್ಯ. ಬೀಜಗಳನ್ನು ಬಹುಕಾಲ ಕಾದಿರಿಸಲಾಗದು. ಹೆಣ್ಣೆರಿಗೆ ಸುಮಾರು ೫ ಕಿಲೋ ಬೀಜ ಬೇಕು. ಚಿತ್ರನೆಯ ಒಂದು ವರ್ಷದ ತರುವಾಯ ಬೆಳೆ ಕಟಾವಿಗೆ ಸಿದ್ಧ. ಬೇರು ಹೆಚ್ಚು ಬೇಡಿಕೆಯ ವಸ್ತು. ಕೆಲ ಬಾರಿ ಎಲೆಗೆ ಸಹ ಬೇಡಿಕೆ ಇದೆ. ಅದನ್ನು ಕಟಾವು ಮಾಡಿ ನೆರಳಿನಲ್ಲ ಒಣಗಿಸಿ ಮಾರುವರು. ಬಲತ ಕಾಯಿಗಳನ್ನು ಕೊಯಿದು ಮುಂದಿನ ಬೆಳೆಗೆ ಬಳಸಬಹುದು.
